

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ವಿಲ್ಲೂರ್ ನಡಾದೂರ್ ಶ್ರೀ ಶ್ರೀನಿಧಿಸ್ವಾಮಿ ಕೃತಿಷು  
|| ಶ್ರೀಹಯಗ್ರೀವವಿಂಶತಿಃ ||

*This document\* has been prepared by*

**Sunder Kidambi**

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕೇ

**His Holiness śrīmad āṇḍavan of śrīraṅgam**

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## ॥ ಶ್ರೀಹಯಗ್ರೀವವಿಂಶತಿಃ ॥

ಕವಿತಾಜಿತಕಲ್ಲೋಲಿಕನ್ಯಕಾಕಾಂತವಕ್ಷಸೇ |  
ಕರುಣಾದಿಗುಣಾಧ್ಯಾಯ ಕಮಲಾನಿಧಯೇ ನಮಃ ||

ವಂದೇ ವೇಂಕಟಶೇಷಾಯಾಂ ವತ್ಸವಂಶೈಕಮೌಕ್ತಿಕಂ |  
ವಾತ್ಸ್ಯಶ್ರೀವರದಾಚಾರ್ಯವತ್ಸಂ ವತ್ಸಲಮಾನತೇ || ೧ ||

ಲಕ್ಷ್ಮೀತುರಂಗಾನನ! ಬಾಹವಸ್ತೇ  
ಚತ್ವಾರ ಏವಂ ನ ಕಥಂ ನು ಪಾದಾಃ? |  
ಇತ್ಯಾನತಶ್ರೀಚತುರಾನನೋಕ್ತಿಃ  
ಶೃಣ್ವಣ್ ಹಯಾಸ್ಯಃ ಸ್ಮಿತಮಾತನೋತಿ || ೨ ||

ಸುಧಾಂಶುಬಿಂಬಾತ್ ತವ ವಾಸಭೂತಾತ್  
ಸುಧಾಂಶುಖಂಡಾ ದಶಧಾ ವಿಲಗ್ನಾಃ |  
ನಖಾತ್ಮನಾ ತ್ವಚ್ಚರಣಾಗ್ರದೇಶೇ  
ಸುಧಾಮಯೀಂ ನಃ ಫಣಿತಿಂ ದಿಶಂತಿ || ೩ ||

ಬಿಭರ್ತಿ ಯಸ್ತ್ವಾಂ ಮನುಜೋ ನಿಜಾಂತಃ  
ಕಲಾನಿಧಿಸ್ತ್ಯಾತ್ ಸ ಇಹೇತಿ ಸತ್ಯಂ |  
ವಹನ್ನಿಜಾಂತಸ್ಸತತಂ ಸ ಏಷಃ  
ಕಲಾನಿಧಿಸ್ತತ್ರ ನಿದರ್ಶನಂ ನಃ || ೪ ||

ಜಂಘಾ ತ್ವದೀಯಾ ನಯನಾಭಿರಾಮಾ  
ಜಂಘಾಲತಾಮೇವ ದದಾತಿ ವಾಚಾಂ |  
ಪ್ರವಾಹಭೂಮೀತಿ ವಿಭಾತಿ ಚಿತ್ತೇ  
ಪ್ರವಾದ ಏವಂ ಮಹತಾಂ ನ ಮಿಥ್ಯಾ || ೫ ||

ನಖಾನಿ ಯಸ್ತೇ ಹೃದಯೇ ವಿಧತ್ತೇ  
 ನವಾನಿ ಮಾನ್ಯಾನಿ ಮನೋಹರಾಣಿ |  
 ನ ಖಾನಿ ತಸ್ಯಾಪಥಸಂಗತಾನಿ  
 ಭವಂತಿ ವಿದ್ವತ್ತತಿಭಿಸ್ಸುತ್ತಾನಿ || ೬ ||

ರಂಭಾದಿವಾಹ್ಯರಮಣೇಯತನುಪ್ರಕಾರಾ  
 ರಾಮಾ ರಮಾಸಿ ರಮಣೇಮಣಿರತ್ರ ಸಾ ತ್ವಂ |  
 ರಂಭಾಭಿರಾಮಸುಭಗೋರುಗತಾ ಭವೇಮು  
 ಇತ್ಯಂಕಗಾಂ ವಿತನುಷೇ ನು ರಮಾಂ ಹಯಾಸ್ಯಾ ! || ೭ ||

ಆಕುಂಚಿತಾಂಘ್ರಿರುಚಿರೋರುತಲೇ ನಿವಿಷ್ಟಾ  
 ಪಾದೌ ಪ್ರಸಾರ್ಯ ಭವದೇಕಪದೇನ ಸಾಕಂ |  
 ಲಕ್ಷ್ಮೀಸ್ತವ ತ್ರಿಪದಭೂತಿಮಧೋ ವ್ಯನಕ್ತಿ  
 ದಿವ್ಯನ್ಯಥೇತಿ ಕಿಮಿದಂ ಶ್ರುತಿವಾಗ್ವಿರುದ್ಧಂ || ೮ ||

ಕುಕ್ಷಿಃ ಕೃಶಸ್ತದುದರಂ ಪರಿಕೀರ್ತ್ಯತೇಽಸೌ  
 ವಕ್ಷೋ ವಿಶಾಲಮಥ ಭಾತಿತರಾಮುದಾರಂ |  
 ಆದ್ಯೇ ಜಗಂತಿ ಜಗತಾಂ ಜನನೀ ಪರಸ್ಮಿನ್  
 ಇತ್ಯೌಚಿತಿ ಚ ಜನತಾಂ ನಿತರಾಂ ಧಿನೋತಿ || ೯ ||

ಕಂಠಂ ವಿಲೋಕ್ಯ ಕಮನೀಯಮಯಂ ಚ ಕಂಬುಃ  
 ವಕ್ಷೋ ವಿಲೋಕ್ಯ ಜಗತಾಂ ಜನನೀಂ ತಥಾಂಕೇ |  
 ದ್ವೇಧಾ ನಿಜಾಕೃತಿಮಹೋ ಭವತಶ್ಚರೀರೇ  
 ಲೀಲಾವತೀಮಿಹ ವಿಭಾವ್ಯ ಮುದಂ ಪ್ರಯಾತಿ || ೧೦ ||

ಅಂಕಂ ವಿಹಾಯ ತವ ದಕ್ಷಿಣಮಾಪ ಕಸ್ಮಾತ್  
 ವಾಮಂ ರಮಾ ಹಯಮುಖೇತಿ ವಿಮೃಶ್ಯ ಚೇತಃ |  
 ಪಾಣಿಂ ತವಾತಿಮಧುರಂ ಶುಭಬೋಧಮುದ್ರಂ  
 ಸಂವೀಕ್ಷಿತುಂ ವಿಶದಮಿತ್ಯಥ ನಿಶ್ಚಿನೋತಿ || ೧೧ ||

ಸ್ವಾಮಿ! ಕರೇಣ ಕಲಯನ್ನಿಹ ಬೋಧಮುದ್ರಾಂ  
 ಉಚ್ಚೈಃ ಕರೇಣ ಕಲಯಂಶ್ಚ ಸುದರ್ಶನಂ ಕಿಂ ? |  
 ಉಚ್ಚೈಸ್ಸುದರ್ಶನಮುಪಾಗತಶಿಷ್ಯವರ್ಗಂ  
 ಸಂಬೋಧಯಸ್ಯತಿತರಾಮಿತಿ ಚಿಂತಯಾಮಿ || ೧೨ ||

ಅಸ್ಮಿನ್ ಕರೇ ವಹಸಿ ಶೋಭನಬೋಧಮುದ್ರಾಂ  
 ಅನ್ಯತ್ರ ಬೋಧಮಯಕಂಬುಮತೀವ ಯುಕ್ತಂ |  
 ಅನ್ಯತ್ರ ಪುಸ್ತಕಮಿದಂ ತದಿವೇದಮಾಸೀತ್  
 ನಾಸಾಂಪ್ರತಂ ಕಿಮಪಿ ಕರ್ಮಣಿ ತೇ ಕಿಲ ಸ್ಯಾತ್ || ೧೩ ||

ಲಕ್ಷ್ಮೀಶ್ಚ ಶಂಖಶ್ಚ ಸಮುದ್ರಜಾತೌ  
 ಏಕತ್ರ ಪಾಶ್ವೇ ತದಿಮೌ ವಿಧತ್ನೇ |  
 ಲಕ್ಷ್ಮೀಂ ಯಥಾ ವಕ್ಷಸಿ ಕೌಸ್ತುಭಂ ಚ  
 ಲಕ್ಷ್ಮೀಂ ಚ ಚಂದ್ರಂ ಚ ಯಥಾ ಸ್ವಚಿತ್ತೇ || ೧೪ ||

ಚಂದ್ರಃ ಕಿಲಾಯಂ ಹೃದಯಾತ್ತವಾಭೂತ್  
 ಲಕ್ಷ್ಮೀತುರಂಗಾನನ! ತತ್ ಕೃತಜ್ಞಃ |  
 ಅಂತರ್ವಿಧತ್ನೇ ಸತತಂ ಭವಂತಂ  
 ಕಲಾನಿಧಿಸ್ತೇನ ಜಗತ್ಪ್ರಸಿದ್ಧಃ || ೧೫ ||

ಚಕ್ಷುರ್ಗೋಚರತಾಂ ಗತಂ ಮಮ ಸದಾ ತತ್ ಸ್ಯಾತ್ ಹಯಾಸ್ಯಂ ಮಹಃ  
 ಮುದ್ರಾಂ ಬೋಧಕರೀಂ ಕರೇಣ ಕರಯೋಃ ಚಕ್ರಂ ಸಹಸ್ರಾರ್ಕಭಂ |  
 ಶಂಖಂ ತಂ ಧವಲಂ ಸಹಸ್ರಶಶಿಭಂ ಪುಸ್ತಂ ಚ ಹಸ್ತೇ ಪರೇ  
 ವಿದ್ಯಾನಾಂ ನಿಲಯಂ ದಧತ್ ಪರತರಂ ವಾಗ್ಧೇವತಾವಂದಿತಂ || ೧೬ ||

ಶ್ವೇತಂ ಕಿಂಚನ ವಾಜಿರಾಜವದನಂ ವಾಗ್ಧೇವತಾವಂದಿತಂ  
 ವಾಮಾಂಕಸ್ಥಿತವಾರಿರಾಶಿತನಯಂ ವೇದಾಂತವಿದ್ಯಾನಿಧಿಂ |  
 ಚಾಂದ್ರಂ ಬಿಂಬಮುಪಾಶ್ರಿತಂ ಶ್ರಿತವಶಂ ಚಕ್ರಂ ಚ ಶಂಖಂ ತಥಾ  
 ಮುದ್ರಾಂ ಬೋಧಕರೀಂ ಚ ಪುಸ್ತಕಮಣಿಂ ಬಿಭ್ರತ್ ಮಹಸ್ಸಂಶ್ರಯೇ || ೧೭ ||

ಸ್ವಾಮೀ! ಕಿಂ ಸ ಭರ್ವಾ ವಿಧಾಯ ವನಿತಾಂ ವಾರಾಶಿಕನ್ಯಾಮಿಮಾಂ  
 ವಾಮಾಂಕೇ ಭಗವಣ! ದರಂ ಚ ಸುಭಗಂ ವಾಮೇ ಕರೇ ಕೋಮಲೇ |  
 ತಾಭ್ಯಾಂ ವಾಚಮಹೋ! ರಸೌಘಭರಿತಾಂ ವ್ಯಾಖ್ಯಾನಮುದ್ರಾಂ ವಹಣ  
 ಪ್ರೀತ್ಯಾ ತಾಂ ವಿವೃಣೋತಿ ತತ್ರ ಚ ಪುಮಾನುಚ್ಚೈರಧಸ್ತ್ರೈ ಸ್ಥಿತಾ || ೧೮ ||

ವಿದ್ಯಾಂ ವಿಗ್ರಹಸಂಯುತಾಮಿವ ರಮಾಂ ವಾಮಾಂಕಭಾಗಸ್ಥಿತಾಂ  
 ವಿದ್ಯಾರೂಪಮಿಮಂ ಚ ಶಂಖಮತುಲಂ ವಾಮೈಕಪಾಣಿಸ್ಥಿತಂ |  
 ವಿದ್ಯಾಧಾರಿಣಮೇವ ಪುಸ್ತಕಮಣಿಂ ವಾಮಾನ್ಯಪಾಣಿಸ್ಥಿತಂ  
 ವಿದ್ಯಾದಾನವದಾನ್ಯ! ವಾಜಿವದನ! ತ್ವಂ ರಾಜಸೇ ಲಾಲಯ || ೧೯ ||

ವಾರಾಶೇಸ್ತನಯಾಂ ವಹನ್ನತಿತರಾಮಾನಂದಪೂರ್ಣಾಂತರಃ  
 ವಾರಾಶೇಸ್ತನಯೇ ವಸನ್ನಪಿ ತಥಾ ಸನ್ನಂದಧೋರ್ವಾರಿಧಿಃ |  
 ವಾಗ್ಧೇವೀಧೃತಪಾದಪಂಕಜಯುಗೋ ವಾಚಾಮಯಂ ನಾಯಕೋ  
 ವಾಚಾಂ ಕಾಂಚನಧೋರಣೀಮಪಿ ವಹಣ ವಾಜ್ಯಾನನೋ ವರ್ಧತೇ || ೨೦ ||

ಯೋಷಾಲಂಕೃತಮಂಜುಲಾಂಕಮಧುರಃ ಶೇಷಾಸನಾವಸ್ಥಿತಃ  
 ಭಾಷಾನಾಥಸಮೀಡಿತಾಂಘ್ರಿಯುಗಲೋ ದೋಷಾಧಿಪಾಂತಸ್ಥಿತಃ |  
 ಹೇಷಾವೇಷಸಮಸ್ತವೇದನಿವಹಃ ಘೋಷಾ ಕ್ಷಿಪಣ ವಾದಿನಾಂ  
 ಶೋಷಾಯಾಘಜಲಾಶಯಸ್ಯ ನಿತರಾಂ ತೋಷಾಯ ಚ ಸ್ಯಾತ್ ಸ ನಃ || ೨೧ ||

ಶ್ರೀಮಣ! ವಾಜಿಮುಖೇತಿ ವಾರಿಧಿಸುತಾಸಂಭೂಷಿತಾಂಕೇತಿ ಚ  
 ಸ್ವಾಮೀ! ವಾಗಧಿಪೇತಿ ವಾದವಿಹೃತೌ ವಿದ್ಯೋತಮಾನೇತಿ ಚ |  
 ವಾರಾಶೇರುದಿತೇ ಸುಧಾಮಯತನೌ ವಾಸಂ ಭಜಂತಂ ನವಂ  
 ವಾರಂ ವಾರಮಿಯಂ ಭವಂತಮನಘಂ ಜಿಹ್ವಾ ಗೃಣಾತು ಸ್ವಯಂ || ೨೨ ||

ಹೇ ಲಕ್ಷ್ಮೀಹಯವಕ್ತ್ರ! ಮಾಮಕಮನಸ್ತೇ ಮಂದುರಾ ಶೋಭನಾ  
 ಯಸ್ಮಿನ್ ಫಲ್ಲಪದಾರ್ಥಲೋಭಜಡತಾ ತೃಣೈತಿ ವಿದ್ಯೋತತೇ |  
 ಆಸ್ವಾದ್ಯ ಸ್ವಯಮಂಜಸಾ ತವ ಗಿರಂ ಸಂತುಷ್ಟಚಿತ್ತೋ ಭರ್ವಾ  
 ಕಾಮಂ ತತ್ರ ಕರೋತು ಶುದ್ಧಿಮತಿ ಮೇ ಸೇಯಂ ಸತೀ ಪ್ರಾರ್ಥನಾ || ೨೩ ||

ಹಯಮುಖವಿಂಶತಿರೇಷಾ

ಮಾನಿಧಿಕವಿನಾಥಮಂಜುವಾಗುದಿತಾ |

ವಾಣೀಂ ಮಧುರಾಂ ಸಾರ್ಥಾಂ

ಪಠತಾಂ ದಾತುಂ ಸಕೌತುಕಾ ಜಯತಿ || ೨೪ ||

|| ಇತಿ ಶ್ರೀಹಯಗ್ರೀವವಿಂಶತಿಃ ಸಮಾಪ್ತಾ ||